

SAN KORONATU MARIJA — KON-PATRUN TAN-NADURIN (2)

Il-libsa l-gdida tal-fidda u tal-bellus ta' San Koronatu giet tqum is-somma ta' £426,17s.0d.(6) Ta' min wiehed ighid li parti kbira minn din is-somma giet imhallsa mid-devot kbir ta' dan il-qaddis, Wenzu Bonello ta' Triq San Gakbu. Ghalhekk l-ewwel xoghol li wettaq l-Arcipriet il-gdid, il-Kan. Mikiel Portelli, wara l-festa titolari ta' San Pietru u San Pawl, kienu l-festi li saru lill-Kon-Patron San Koronatu. Barra l-flus li kien gabar l-Arcipriet Cas-sar, huwa gāamel diversi gabriet ohra.

"Il-poplu kkonkorra b'hegga kbira, ghaliex wara li gā kienet saret gabra ta' £60 ghall-Missjoni, wara gabra fil-knisja ta' £165 ghall-erwieh, wara gabra ta' £156 ghal-libsa ta' San Koronatu, dak inhar tat-translazzjoni, li saret il-Hadd, 4 ta' Novembru, 1951; in-gabru minn gol-knisja £33, £31 ohra lejliet il-festa." (7) Kif ukoll l-istess il-Kan. Caruana jkompli jghidilna li kien holom sabiex iwaqqaf monument lid-29 bahr-Naduri li gherqu fl-ahhar gwer-ra 1939-1945, izda s-somma kollha qatt ma ngabret. Kien gabar biss madwar 100 lira. Ghalhekk 50 lira minhom inghataw sabiex titkompla l-libsa tal-fidda ta' San Koronatu u n-nofs liehor mar sabiex gie ppubblikat il-ktieb li kiteb huwa stess dwar in-Nadur, li tant kien ihoob u jammira. (8)

TMINT IJIEM FESTI

Kif semmejna aktar il fuq, is-somma giet tqum £426,17s.0d., li thallsu hekk: xoghol fir-rakkmu: £200, xoghol tal-fidda: £180, xoghol ta' restawrazzjoni: £30, spejjeż ohra: £16,17s.0d.(9)

Meta kollox kien lest, thejja programm ta' tmint ijiem festi. Dan sar mill-Hadd 4 ta' Novembru 1951 sal-Hadd ta' wara. Mill-hanut tal-Kom. Wistin Camilleri, il-Korp Qaddis ta' San Koronatu gie mehud fil-knisja-kunvent ta' San Franġisk fir-Rabat stess, fejn, fuq ix-xewqa tal-Gwardjan Patri Berardu Debrincat (ghandu niesu minn Nadur, ta' Finda, illum mimli bl-ghomor, fejn huwa personalment tani dan it-taghrif), gie esponut fil-knisja ghal tlett ijiem shah ghal-qima tal-pubbliku fuq l-artal ta' Sant'Antnin ta' Padova. Peress li kulhadd kien jaf li dan il-Korp Qaddis kien inghata dehra ohra gdida u tas-sew eleganti bix-xoghol li kien sar fih, speċjalment mill-Kom. Wistin Camilleri, kien hemm konkorenza kbira min-naħa tal-pubbliku.

Kien ghalhekk il-Hadd 4 ta' Novembru, meta wara nofs in-nhar bdiet it-Translazzjoni ta' San

Koronatu. Mill-Knisja ta' San Franġisk gie merfugh minn erba' patrijiet lebsin alba u pjaneta (skond ir-rit ta' dak iż-żmien), li mxew wara l-abbatini u patrijiet ohra ta' l-istess kunvent. Wara San Koronatu kien hemm miexja gemgħa kbira ta' nies devoti ta' dan iż-żagħuħ martri. It-toroq fejn, ghaddew kienu miżghuda bin-nies jaraw din it-Translazzjoni. Wara li hargu mill-knisja daru massalib tal-pjazza u mxew tul it-Triq Palma kollha u gew fi Triq it-Tigrija (illum Triq ir-Repubblika), fost il-ferħ ta' kulhadd u d-daqq tal-qniepen tal-knejjes kollha tar-Rabat. Fejn is-salib tat-tigrija kien hemm trakk imzejjen għall-okkazjoni, bil-palm, fjuri u bnadar, fejn gie mqieghed il-Korp Qaddis ta' San Koronatu. It-trakk, li kien tas-Sur Emanuel Hili (tal-lampuk), beda miexi wara ghadd ta' karożzi u muturi li ghaddew mit-triq li tiehu ghax-Xewkija u dik tan-Nadur u tal-Qala. Il-qniepen tax-Xewkija u ta' Ghajnsi-lem ukoll daqqew il-qniepen tagħhom.

PURCISSJONI SOLENNI

L-Arcipriet Mikiel Portelli flimkien mal-Kapitlu, Kleru u l-poplu Naduri, niżlu f'salib it-toroq, Nadur-Qala-Mgarr, fejn kienu qegħdin jistennew il-carcade bil-Korp ta' San Koronatu jasal. Meta wasal, gie mtella' san-Nadur mill-qassisin għal gol-knisja parrokkja li b'purcijsjoni solenni. B'hekk taw bidu tal-festi, fejn damu sejin tmint ijiem shah. Il-priedki tat-tridu saru mill-Kan. Kantur Martinu Camilleri. Ghalhekk f'jum il-festa, 11 ta' Novembru, l-Ecē. Tieghu Mons. Isqof Guzeppi Pace flimkien ma' zewg Monsinjuri tal-Katidral mexxa l-Quddies Pontifikali fil-ghodu: fejn niseg il-panigierku s-sacerdot Dun Tarcisju Gatt. (10) Fil-ghaxija l-Isqof reġa' ha sehem fil-purcijsjoni bl-istess relikwija ta' San Koronatu fejn gie merfugh minn Dun Pawl Zerafa u Dun Guzepp Muscat, Dun Anton Borg u Dun Salv Camilleri (min-Nadur, joq-ghod iż-Zebbuġ). Jieħdu sehem fil-purcijsjoni gew ukoll is-seminaristi tas-seminarju t'Għawdex.

Ir-rendikont kollu tal-festa, ta' gewwa u ta' barra, giet tqum is-somma ta' £99,35s.10d., u min-nhom naraw li thallsu £25,10s.0d għall-muzika tat-tridu tal-festa, lill-Banda ta' l-Istilla, £12, u lill-Cilia għall-murtali, £21. (11) B'hekk intemmu dawn il-festi li m'ghamlux għajb lill dawħ it-tmint ijiem festi li kienu saru fis-sena 1764 meta San Koronatu gie fost in-Nadurin, 187 sena qabel.

U LLUM...

Illum ukoll il-poplu Naduri għadur juri l-imhabba lejn dan

Minn DUN DUMINKU CAMILLERI

il-Kon-Patron tieghu. Dan għaliex barra li giet imkabbra nicēa tieghu (ta' min ighid hawn li meta gie ttrasferit fil-knisja l-gdida; dak iż-żmien kienu hasbu sabiex ikabbru xi ftit in-nicēa izda, minhabba l-finanzi, l-urna baqgħet li kienet qabel; din kienet zghira xi ftit għali u aktar ckienet meta saritlu l-ahhar libsa, dik li ghandu illum), il-gwarniē ta' l-istess nicēa sejjer isir tal-fidda wkoll flimkien ma' xi oġġetti ohra. Dawn huma xi armi simboli tal-martirju, parti mis-sandli, ix-xabla (ghaliex huwa liebes ta' suldat Ruman) u kuruna tar-rand. Dawn ta' l-ahhar gew imhollijin mill-mejta Marija Camilleri. Il-gwarniē gie miġbur min-ghand diversi persuni devoti ta' dan il-Qaddis. Dan ix-xogħol, jekk is-Sinjura Alla jrid, għandu jkun lest lejn il-bidu tas-sena d-dieħla. B'hekk is-simboli li jsemmi San Pawl Missierna fl-Ittra tieghu lill-Efesin Kap. 6 versi 13-17, ighoddu verament lil dan iż-żagħuħ martri San Koronatu:

"Ghalhekk huwa fuqkom l-armatura ta' Alla, halli tkunu tistghu tieqfu fi żmien il-hażen u, wara li tkunu ghamiltu hilitkom kollha, iżzommu weqfin. Zommu shih, mela, hażmu

genbejkom bil-verità, ilbsu l-korazza tal-gustizzja, u xiddu riglejkom bil-hegga ta' l-Evanġelju; tas-sliem; hudu f'idejkom it-tarka tal-fidi; li fih tistghu titfu l-vleġeġ kollha tan-nar tal-hażin; ilbsu l-elmnu tas-salvazzjoni u aqbd u x-xabla ta' l-Ispirtu li hi l-Kelma ta' Alla."

Nispiēca dan l-artiklu billi ngħib zewg strofi mill-kurunella ta' dan il-Kon-Patron tan-Nadurin San Koronatu:—

"Int bhal Kristu fis-salib
Waqt il-mewt habbejt l-eghdewwa
U flok sahta jew vendetta
Fuqhom tlabt il-gid u s-sewwa."

Aghmel int, martri tal-mahfra,
Li nizzejnu b'dil-virtu,
Sabiex nahfru lill-eghdewwa.
Kif hirt int wara Gesu'."

— TMIEM —

REFERENZI:

6. APN, Libero Esito (1921-1956), f. 403.
7. Caruana, "In-Nadur", p. 64-65.
8. Ibid. p. 38.
9. APN, Libero Esito (1921-1956), f. 403.
10. Ibid.
11. Ibid.